

دورِ جدید میں جینیک فنگر پرنٹ (Genetic Fingerprint) کی بنیاد پر اسلامی جنائیت کی بحث

الاطاف حسین لکھڑیاں*

محمد مسلم**

بیسویں صدی میں طبی میدان میں بہت سی نئی دریافتیں ہوئیں، ان میں سے ایک اہم دریافت و راثتی مادے DNA کی شناخت تھی جس کے باعث سائنسدان اس قابل ہوئے کہ وہ افراد کی وراثتی خصوصیات کا باعث بننے والے جیز کی شناخت کر سکیں اور اس طرح سے جانداروں کے جسم میں چھپے ہوئے الہیاتی کوڈ کو پہچان کر اسے انسانی خدمت میں استعمال کر سکیں۔ ہر دریافت کی طرح اس دریافت نے بھی بحث مباحثہ کے بہت سے میدان کھول دیے اور اسلام کے عائلی اور جنائی قوانین کی روشنی میں اس کے اطلاق کا سوال بھی پیدا ہوا۔

سائنس کا یہ میدان عربی میں البصمة الوراثیہ، الگنڈ میں DNA Profiling, DNA Testing، Forinsic DNA Typing, Genetic Fingerprinting Sciences (Sciences) میں افراد کی شناخت ان کے DNA کے ذریعے سے علوم جنائی (Forensic Sciences) کہلاتا ہے۔ اس کے ذریعے سے علم جنائی (Forensic Sciences) میں افراد کی شناخت ان کے DNA کے ذریعے کی جاتی ہے۔ (۱)

سب سے پہلے Sir Jefferey's Alec DNA Profiling Technique کو 1984 میں University of Leicester کی معاشرہ میں متعارف کرایا اور اب اس کی بنیاد پر بہت سے ممالک نے قوی ڈیٹا بیس تیار کر رکھے ہیں۔ (۲) البصمة الوراثیہ کے عمل میں ڈی این اے میں بار بار دہراتے جانے والے Base Pairs کا مطالعہ کیا جاتا ہے جو کہ ایک ہی انداز میں بار بار ایک جاندار میں دہراتے جاتے ہیں، اور یہ دہراتے جانے والی تعداد بے انتہا مختلف ہوتی ہے یہ 100 فیصد تو کبھی بھی میچ نہیں کرتا لیکن جس قدر دہراتے جانے کا عمل ان میں زیادہ میچ کرے گا اتنا ہی اس کی رشتہ داری قریبی ثابت ہوگی۔ variable number tandem repeats (VNTRs) کے loci کی رشتہ داری قریبی ہوتے ہیں اور جو رشتہ دار نہ ہوں ان سے بہت زیادہ مختلف ہوتے ہیں۔ (۳)

* ڈائریکٹر بہاؤ لگر کمپس / اسٹینٹ پروفیسر، شعبہ علوم اسلامیہ، اسلامیہ یونیورسٹی بہاؤ پور، پاکستان

** یونیورسٹی پر شعبہ علوم اسلامیہ، گورنمنٹ خواجہ فرید پوسٹ گرینج یارخان، پاکستان

البصمة الوراثية کا لغوی مفہوم:

البصمة عربی میں فنگر پرنٹ کو کہتے ہیں، الوراثیت سے مراد وراثتی ہے، ترکیب کا معنی بنتا ہے وراثتی فنگر پرنٹ۔ اصطلاح عربی میں انگش اصطلاح کا ترجمہ ہے جو کہ DNA یا Genetic Fingerprinting یا DNA Typing یا Fingerprinting کہلاتا ہے۔

اس کا اپنے انگش مترادف کی لغوی ساخت کے مطابق انگلی سے تعلق ایسا ہی ہے جیسا کہ جسم کے دیگر اعضاء ہے، اس میں فنگر کا لفظ آنحضرت اصطلاحی ہے، ڈی این اے انگلی سے یا جسم کے کسی بھی حصے سے لیا جاسکتا ہے۔

بَصْمَةٌ حَبَصَمَاتٍ وَبَصَمَاتٍ: أثُر الإِصْبَعِ فِي شَيْءٍ مَا، أثُرُ الْخَتمِ بِالإِصْبَعِ "تُطلُبُ مِنَ الْأَمْمَيْنِ بَصَمَاتِهِمْ عَلَى الْعَقُودِ وَغَيْرِهَا۔ بَصْمَةٌ: نَفْسُ الْمَعْنَى وَالنَّسِيجُ الْمَبْصُومُ (۴)"

کسی چیز کے اندر انگلی کا اثر، انگلی کے ساتھ مہر لگانے کا اثر، کہ ان پڑھوں سے معابدے پر انگلی لگانے کا مطالبہ کیا جاتا ہے۔ طابق البصمات" کا مطلب ہے "نشان انگشت شناخت ہو گیا ہے"۔ بصمات کا معنی کپڑے کاٹکر جس پر مہر لگائی گئی ہو یا چھاپا گیا ہو۔

البَصْمَةُ الْجِينِيَّةُ: (حَى) تحليل من (DNA) لعينات أنسجة أو سوائل الجسم؛ للتعرف على الأفراد. (۵)

اصطلاحی معنی:

جنینیک فنگر پرنٹ، (زنده) DNA کا تجزیہ کرنا تاکہ بافتؤں یا جسم کے سیال مادوں کا افراد کی شناخت میں قیعنی کیا جاسکے۔

DNA fingerprinting is a technique used especially for identification (as for forensic purposes) by extracting and identifying the base-pair pattern in an individual's DNA -called also DNA typing. (6)

ایسی ٹینکنیک ہے جو کہ بالخصوص عدالتی مقاصد کے لیے شناخت کے لیے استعمال ہوتی ہے جو کہ افراد کے DNA کے basepair کے انداز کی شناخت کر کے کی جاتی ہے۔ یہ DNA Typing بھی کہلاتی ہے۔

میڈیکل تعریف:

It is a technique used especially for identification (as for forensic purposes) by extracting and identifying the base-pair pattern of an

individual's DNA-called also DNA typing, genetic fingerprinting.(7)

یہ ایک ایسی ممکنیک ہے جو کہ (قضائی مقاصد) کے لیے افراد کے ڈی این اے کے Base Pairs کی شناخت کر کے ان افراد کی شناخت کرتی ہے، اسے ڈی این اے کی طباعت، ڈی این اے کا نشان اگشت بھی کہتے ہیں۔

اس عمل میں جنم کے کسی بھی سیل سے DNA کالا جاتا ہے، پھر اس DNA کو ایزا نئر سے کاثا جاتا ہے، اور مختلف لمبائی کے تکڑے نتیجہ میں کاٹے جاتے ہیں اور پھر ان کا تجزیہ کیا جاتا ہے(8)۔ اور یہ دیکھا جاتا ہے کہ آیا یہ بس پیروز کس شخص (ملزم وغیرہ) سے ملتے ہیں؟

وراثتی مادے ڈی این اے کی ساخت اور وراثتی مادے کے انتقال کا طریقہ کار:

DNA دراصل Deoxyribonucleic Acid کا مخفف ہے، اور اسی میں دراصل زندگی کی پروگرامنگ محفوظ ہوتی ہے جو کہ مخصوص نیکلیوٹ یڈز کی ترتیب سے نمودار ہے۔ یہی نیکلیوٹ یڈز کی ترتیب طے کرتی ہے کہ کسی جاندار کی جسامت، اس کی شکل و صورت، آنکھوں کا رنگ، بناوٹ، بالوں کا رنگ، بالوں کی ہیئت وغیرہ ساری (جسمانی خصوصیات) کیسی ہوں کی۔ دراصل یہ کسی بھی جاندار کی زندگی پھر اس کے ساتھ پیش آنے والے فطری واقعات کی کوڈنگ ہوتی ہے جس پر اس کی بیماری، صحت اور دیگر امور زندگی کا انحراف ہوتا ہے۔

تمام جاندار چھوٹی اکائیوں سے تشکیل پاتے ہیں جنہیں سیلز کہتے ہیں، سیلز کی ساخت ان کے افعال کے اعتبار سے مختلف ہو سکتی ہے، لیکن ہر سیل کے درمیان میں موجود نیکلیس جو سیل کے تمام افعال کو کنٹرول کر رہا ہوتا ہے اور اس طرح سے پورے جسم کا کنٹرول سینٹر بن جاتا ہے اس میں کروموزم پر ڈی این اے موجود ہوتے ہیں، ہر ڈی این اے پر جیز موجود ہوتے ہیں جو کہ کسی نہ کسی خصوصیت کو کنٹرول کرنے سے متعلق ہوتے ہیں۔ یہ کروموزم ہر جاندار میں جوڑے کی شکل میں ہوتے ہیں، جس کی نصف تعداد وہ باپ سے اور نصف ماں سے حاصل کرتا ہے اور اس طرح سے دونوں کی خصوصیات کا جامع ہوتا ہے۔ اگرچہ اس دوران پر کچھ ایسی خصوصیات بھی ظاہر ہو سکتی ہیں جو بادی انظر میں اس کے والدین میں موجود نہیں ہوتی۔ اس کی وجہات میں بعض جیز میں ہونے والی Mutation (تغیر) ہو سکتا ہے، یا بعض اوقات بعض Recessive Traits ہو سکتا ہے کہ کسی وجہ سے والدین میں ظاہرنہ ہوئی ہوں لیکن ان میں ان کے آباء و اجداد سے آ رہی ہوں اور اس فرد میں ظاہر ہو جائیں جس کی طرف حضور ﷺ نے اشارہ بھی فرمایا تھا

عَنْ أَبِي هُرَيْرَةَ، أَنَّ رَجُلًا أتَى النَّبِيَّ صَلَّى اللَّهُ عَلَيْهِ وَسَلَّمَ، فَقَالَ: يَا رَسُولَ اللَّهِ، وُلِدَ لِي

عَلَامُ أَسْوَدُ، فَقَالَ: هَلْ لَكَ مِنْ إِبْلٍ؟ قَالَ: نَعَمْ، قَالَ: مَا أُلْوَانُهَا؟ قَالَ: حُمْرٌ، قَالَ: هَلْ فِيهَا مِنْ أُورَقٍ؟ قَالَ: نَعَمْ، قَالَ: فَأَنَّى ذَلِكَ؟ قَالَ: لَعَلَّهُ نَزَعَهُ عِرْقٌ، قَالَ: فَلَعِلَّ ابْنَكَ هَذَا نَزَعَهُ (۹)

ابو ہریرہ رضی اللہ تعالیٰ عنہ کہتے ہیں کہ ایک شخص نبی صلی اللہ علیہ وسلم کی خدمت میں حاضر ہوا اور عرض کیا یا رسول اللہ! میرے ہاں سیاہ فام لڑکا پیدا ہوا ہے، آپ صلی اللہ علیہ وسلم نے فرمایا کہ کیا تیرے پاس کوئی اونٹ ہے؟ اس نے کہا ہاں! آپ نے پوچھا وہ کس رنگ کے ہیں، اس نے کہا سرخ! آپ صلی اللہ علیہ وسلم نے پوچھا کہ ان میں کوئی سفید مائل سیاہ بھی ہے، اس نے کہا ہاں، آپ صلی اللہ علیہ وسلم نے فرمایا ایسا کیوں کر ہوا؟ اس نے کہا شاید کسی رگ نے اس کو کھینچا ہو، آپ صلی اللہ علیہ وسلم نے فرمایا اسی طرح ممکن ہے تیرے اس بیٹے کے ساتھ بھی ایسا ہوا ہو۔

اسی حدیث کے ذیل میں امام نسائی لکھتے ہیں،

فَمِنْ أَجْلِهِ قَضَى رَسُولُ اللَّهِ صَلَّى اللَّهُ عَلَيْهِ وَسَلَّمَ، هَذَا لَا يَجُوزُ لِرَجُلٍ أَنْ يَتَنَعَّمَ مِنْ وَلَدٍ
وَلَدَ عَلَى فِرَاشِهِ، إِلَّا أَنْ يَزْعُمَ أَنَّهُ رَأَى فَاحِشَةً۔ (۱۰)

اسی وجہ سے رسول اللہ صلی اللہ علیہ وسلم نے فیصلہ دیا کہ آدمی کو جائز نہیں ہے کہ وہ ایسے لڑکے سے انکار کرے جو اس کے فراش پر پیدا ہوا ہو مگر یہ دعویٰ کرے کہ اس نے بے حیائی کا کام دیکھا ہے۔

(جسم کے سیلز) میں کروموسوم کی مکمل تعداد موجود ہوتی ہے اور تمام کے تمام سیلز میں ایک جیسا ہی وراثتی مادہ موجود ہوتا ہے۔ لیکن Germ Cells (جنسی سیلز، ایگ اور سperm) میں ان کروموسوم کی تعداد نصف ہوتی ہے اور وہ صرف مال یا باپ میں سے ایک کی نمائندگی کرتا ہے۔

انسانی جینوم: Human Genome

انسانی جینوم تقریباً 25000 جینز پر مشتمل ہوتا ہے اور یہ جینز ڈی این اے کے Base Pairs کے 30000000000 ارکان میں موجود ہوتے ہیں۔ اور سب مل کر 46 کروموسوم بناتے ہیں جو کہ انسانی سیل میں موجود ہوتے ہیں۔ (۱۱)

جس جگہ پر کوئی مخصوص جین موجود ہوتا ہے وہ جگہ اس کی Loci کہلاتی ہے، ہر جین کسی خاص خصوصیت (Trait) کو ظاہر کرتا ہے، بعض جینز کسی ایک خصوصیت کو ظاہر کرتے ہیں اور بعض ایک سے زائد خصوصیات کو ظاہر کرتے ہیں اور بعض خصوصیات کو ایک سے زائد جینز کشرون کر رہے ہوتے ہیں۔ (۱۲)

ڈی این اے، خلیہ کے مرکزہ میں موجود ہوتا ہے اور اپنی طوالت کی وجہ سے بل کھا کر مائیکروسکوپ خلیے میں بہت ہی کم جگہ پر سمت جاتا ہے۔ ڈی این اے کی لمبائی کا اندازہ یہ ہے کہ صرف ایک خلیہ میں موجود ڈی این اے کے مالکیوں کی لمبائی 2 سے 3 میٹر تک ہوتی ہے۔ (۱۳)

البصمة الوراثیة (DNA Test) کے لیے سیمپل کے سورسز:

جینیک فنگر پرنٹ کے لیے سیمپل کے طور پر پورے جسم سے کوئی بھی سیل لیا جاسکتا ہے، بس شرط یہی ہے کہ اس میں ڈی این اے موجود ہو۔ یہ سیل بال، کھال، تھوک، منی، خون، گوشت کے ٹکڑے، ڈی کے ٹکڑے یا جسم کے کسی بھی حصے سے لیا جاسکتا ہے۔ جرام کی تحقیق میں بالعوم جسمانی رطوبات سے سیلز کا سیمپل لیا جاتا ہے، مثال کے طور پر مقتول کے پاس سے یا آلقتل پر ہاتھ کے پسینے، یا کسی اور جسمانی اثرات سے، بال وغیرہ سے سیمپل لیا جاتا ہے۔ (۱۴)

درستگی کا معیار:

انسانوں میں 99.9% ڈی این اے بالکل ایک جیسا ہوتا ہے صرف بہت کم حصے میں فرق ہوتا ہے اور جہاں فرق ہوتا ہے وہی حصہ افراد کو ایک دوسرے سے ممتاز کرتا ہے اور اس میں فرق معلوم کرنے میں اس قدر درستگی ہوتی ہے کہ مشابہت کا امکان سوائے Monozygotic Twins کے ستر (70) ٹریلین میں ایک کا ہوتا ہے۔ (۱۵) انگلیوں کی پرنٹ کے مقابلے میں اس میں غلطی کے امکانات اور بھی کم ہوتے ہیں۔ اگرچہ محضوں ہوتا ہے کہ انگلیوں کے پرنٹ کو سکین کرنا آسان ہے لیکن ڈی این اے اس سے بھی زیادہ آسانی سے سکین کیا جاسکتا ہے اور اس میں غلطی کا امکان بھی ناقابل یقین حد تک کم ہے، باقی رہا ڈی این کا سیمپل لینا تو یہ اور بھی آسان ہے اور محض ہاتھ ملانے سے لیا کیا جاسکتا ہے۔ (۱۶)

سائنسی تحقیقات کے نتیجے میں حاصل ہونے والے ڈیٹا کے مطابق اس میں درستگی کا معیار 99.9% فیصد ہے، باقی انسانی غلطی کے باعث یا اس میں انسانوں کے تعلقات، حمایت یا دشمنی بھی اثر انداز ہو سکتی ہے جو کہ ایک بالکل غیر سائنسی معاملہ ہے، تحقیقی عمل میں ایک خارجی متغیر (External Variable) ہے، جسے کنٹرول کرنا معاشرتی طور پر مشکل ضرور ہے لیکن آزاد اور متعدد لیبارٹریز سے ٹیسٹ کروا کر اس کی درستگی کے معیار کو بہت اعلیٰ بنایا جاسکتا ہے۔ (۱۷)

درستگی کے لیے معیار طے کرتے وقت لیبارٹری ٹرائل اور عملی زندگی کے ٹرائل میں فرق ہے، لیبارٹری میں چونکہ آزمائشی مراحل میں ہر قسم کے خارجی ویری ایبلز کو کنٹرول کیا جاسکتا ہے اس وجہ سے درستگی کا معیار 99.9% فیصد

متصور ہوتا ہے لیکن عملی زندگی میں اس کے اطلاق میں بے انتہا احتیاط کے باوجود اس کی شرح کم ہو جاتی ہے کیونکہ معاشرتی (خارجی) ویری ایبلز مکمل طور پر کنٹرول نہیں ہو سکتے جس کی وجہ سے اس میں شک کا درجہ بڑھنے سے اعلیٰ لیبارٹریز کے رزلٹ کو بھی 99.5 فیصد تک درست مانا جاتا ہے۔ ترقی پذیر ممالک میں اور بالکل ان ممالک میں جہاں کرپشن اور دیگر اخلاقی امراض عام ہیں، یہ شرح بہت کم ہو جاتی ہے۔

باقی امکان تو کسی بھی قسم کی شہادت میں غلطی کامکن ہوتا ہے اسے لیے جہاں بھی شبہ پیدا ہوتا ہے وہاں ملزم کو فائدہ دینا قانونی اور شرعی طور پر امورِ معلومہ میں سے ہے۔ حواسِ انسانی جن پر ہماری روزمرہ کی زندگی کا دارو مدار ہے وہ بھی دھوکہ کھا جاتے ہیں، غلطی کر جاتے ہیں۔ اس کی درستگی اگر معروضت کا خیال رکھا جائے اور معاشرتی ویری ایبلز کو کنٹرول کیا جائے تو تقریباً سو فیصد ہے۔ حسابی طور پر جب ہم Probability کی بات کرتے ہیں تو اس کا امکان ایک ٹریلین میں ایک کا ہے۔ جبکہ انسانی آبادی اس وقت صرف 6 بلین ہے، اس طرح سے اس کا امکان بہت ہی کم ہے۔

درستگی کے معیار کے متعلق المنظمة الاسلامية للعلوم الطبيعية کا معیار:

مذکورہ بالا Intervening variables کو کنٹرول کرنے کے لیے المنظمه الاسلاميه للعلوم الطبيعية کویت جو کہ اس میدان میں اجتہادِ اجتماعی کا ایک ادارہ ہے، نے مندرجہ ذیل سفارشات کی ہیں۔

1. یہ کہ ٹیسٹ کم از کم دو لیبارٹریز میں کیا جائے اور اس بات کو یقینی بنایا جائے کہ ایک لیبارٹری کے نتائج سے دوسری لیبارٹری کو آگئی حاصل نہ ہو۔
2. بہتر یہ ہے کہ یہ لیبارٹریز حکومت کے تابع ہوں اور اگر ایسا کرنا ممکن نہ ہو تو ایسی لیبارٹریز سے معاونت حاصل کی جائے جو کہ حکومت کے کنٹرول میں ہو اور معیبر علمی اور مقامی شرائط و ضوابط کو پورا کرنے والی ہوں۔
3. یہ بھی شرط ہے کہ ان لیبارٹریز میں کام کرنے والے علم اور کردار کے اعتبار سے پختہ ہوں اور یہ کہ ان کا کوئی تعلق، قرابت، دوستی یا دشمنی، یا کسی قسم کی منفعت و نقصان ان ٹیسٹ سے اور جن دونوں دعویداروں کا ٹیسٹ ہے اس سے متعلق نہ ہو۔ ایسی کوئی چیز نہ ہو جو ان کی شرافت اور امانت میں حائل ہونے والی ہو۔ (۱۸)۔ (۱۹)

ڈی این اے ٹیسٹ کی حد بندی:

صرف وحیدالزیجوت توام بچوں (Monozygotic Twins) کے اندر ڈی این اے بہت ہی زیادہ مشابہ ہوتا ہے کیونکہ ان کا پہلا فرثیلا ایزڈ سیل (Zygote) ایک ہی سیل پر مشتمل تھا جو بعد میں دو حصوں میں تقسیم ہوا، اور اس سیل میں تقسیم کے وقت وہ وراثتی مادہ کا پی ہو جاتا ہے جس کے باعث ان کی شکل و صورت اور عادات و خصائص ایک جیسے

ہوتے ہیں۔ لیکن درحقیقت ان کے اندر بھی ہو بہو مشابہت نہیں ہوتی بلکہ کہیں نہ کہیں فرق ضرور ہوتا ہے اور اگر جینیک فنگر پرنٹ کے دوران ان (Monozygotic Twins) میں فرق کرنا پڑے تو بہت سرما یہ اور بہت وقت درکار ہوتا ہے کیونکہ بادی انظر میں ان کا جینیک فنگر پرنٹ ایک جیسا ہی نظر آتا ہے۔ (۲۰) جیسا کہ ان کی الگیوں کے نشانات مشابہ محسوس ہوتے ہیں جبکہ وہ مشابہ نہیں ہوتے۔ جیسا کہ بی بی سی نے جڑواں بھائیوں کے جنسی جرام سے متعلق ایک خبر دی جن کی صحیح شناخت عام ڈی این اے ٹیسٹ سے بھی نہ ہو سکی، اور اس کے لیے اندازہ تھا اصل مجرم کی شناخت کے لیے بہت اعلیٰ درجے کا پیچیدہ جینیاتی تجزیہ کروانے میں دس لاکھ یورو تک خرچ آ سکتا تھا۔ (۲۱) ایک عام ڈی این کے تجزیے کے لیے چار سو کے قریب نیوکلیوٹائیڈز کے جوڑوں کا تجزیہ کیا جاتا ہے لیکن اگر معاملہ Monozygotic Twins کا ہو تو اس صورت میں کروڑوں نیوکلیوٹائیڈز کا تجزیہ کرنا پڑتا ہے۔ (۲۲)۔

ڈی این اے ٹیسٹ کے لیے جنایات میں سپلی لینے میں ایک اور قباحت یہ ہے کہ معاشرے میں ایک انسان اپنے جسم پر بعض اوقات ایک سے زیادہ افراد کے سیلز لیے پھرتا ہے جس کی وجہ سے بھی سپلی غلط لیا جا سکتا ہے۔ مثال کے طور پر ایک شخص قتل ہو گیا، اس کے جسم پر اس کے اپنے ڈی این اے کے علاوہ اس کی بیوی کے سیلز، بچوں کے سیلز، دوست احباب کے سیلز، قاتل کے سیلز قتل کے بعد اسے بچانے کی کوشش کرنے والوں کے سیلز، پویس والوں کے سیلز، ایمبویس کے عملے کے افراد کے سیلز، اسی طرح اور بھی بہت سے افراد کے سیلز موجود ہو سکتے ہیں، جس سے ہو سکتا ہے کہ اس کی درستگی کا معیار متاثر ہو۔ اس لیے اس کے ساتھ دیگر شواہد کو ملا کر دیکھنا بھی ضروری ہو جاتا ہے۔ اسلامی نظریاتی کونسل اور دیگر مجامع فقہیہ نے جو حدود والے جوامں میں اس پر شہادت شہود اور دیگر شرعی شہادات کو ترجیح دی ہے اس کی بنیاد انہی شکوک و شبہات پر ہے، جبکہ دیگر تعزیری جرام میں وہ بھی اس کو ایک اہم دلیل مانتے ہیں بلکہ ان کے نزدیک قاضی ملزموں کو ڈی این اے ٹیسٹ کروانے پر مجبور بھی کر سکتا ہے تاکہ درست فیصلہ کر سکے۔

جرام کی تفہیش میں البصمة الوراثیة (DNA Test) کا کردار:

جرام کی تشخیص میں البصمة الوراثیة (DNA Test) کا کردار اصل مجرم کی شناخت کرنے تک محدود ہے، اور اس کی محدودیت اس سے قبل بیان ہو چکی ہے۔ اس وقت جرام کی تفہیش میں علمی سطح پر ڈی این اے ٹیسٹ بہت کثرت سے استعمال ہو رہا ہے اور اس کے ذریعے سے بہت سے مقدمات سہولت سے سمجھائیے جاتے ہیں کہ جن کا سلبھایا جانا اس کے بغیر نہایت مشکل تھا۔

ڈی این اے ٹیسٹ کے ذریعے سے کسی مسئلے کو سلبھانا دراصل بیالوجیکل شہادتوں (Biological

Evidances کے سلسلے کا حصہ ہے جو کہ کسی بھی جرم کی تفصیش میں نہایت اہم کردار ادا کرتی ہیں۔
نج کے لیے جدید جنائی ادلہ کی اہمیت:

اس میں کوئی شک نہیں ہے کہ قاضی کو فیصلہ کرنے میں ثبوتِ جرم کا یقین ضروری ہے، ورنہ وہ کسی بھی قسم کا فیصلہ نہیں دے پائے گا۔ اس صورت میں قاضی ڈی این اے ٹیسٹ کروانے کا حکم دے گا اور اس سے قبل تفصیلی افسر تمام شواہد اپنے قبضے میں لے چکا ہو گا اور ان تمام شواہد سے ڈی این اے ٹیسٹ کے لیے سیپل اکٹھے کر کے فرازک لیبارٹری میں بھیج کر ان کا تیقین کیا جائے گا اور پھر ڈی این اے کے پیچ کرنے یا نہ کرنے سے نتیجہ اخذ کیا جاتا ہے کہ آیا اصل مجرم کون ہے؟

سوال یہ پیدا ہوتا ہے کہ جنایات میں یعنی شواہد اور فرازک شواہد بالخصوص ڈی این اے رپورٹِ اسلامی حدود و قصاص کے مسائل میں کیا کردار ادا کرتے ہیں؟ اور ان پر کس قدر اعتماد کرنا چاہئے؟

اثباتِ جرم کے مرحلے:

جرم کا اثبات تین مرحلے پر مشتمل ہوتا ہے:

1. عناصرِ تحقیق اور دعویٰ کو جمع کیا جاتا ہے

2. ابتدائی تحقیق کا عمل کیا جاتا ہے، سیپل کا ڈی این اے ٹیسٹ کیا جاتا ہے اور انہیں آپس میں میچ کیا جاتا ہے۔

3. لیبارٹری سے حاصل ہونے والے اور دیگر یعنی شواہد کی روشنی میں فیصلہ کرنا کہ آیا ملزم واقعتاً مجرم ہے؟ اور یہ عمل یقین کا مقتضی ہے نہ ظن و تھین کا۔ اسی کی بنا پر مقدمہ کے بری ہونے یا ملزم ہونے کا فیصلہ کیا جاتا ہے۔ جرم اور ملزم کے درمیان تعلق کا اندازہ اسی سے کیا جاتا ہے۔

فقہ اسلامی میں اس قسم کے دلائل کی حیثیت فنی دلائل کی ہوتی ہے۔ فقہ اسلامی میں ادلہ کو مندرجہ ذیل اقسام میں تقسیم کیا جاتا ہے۔

1. دلیل قولی ہو۔ جیسا کہ اعترافِ جرم کر لینا۔

2. گواہ کی گواہی ہو (شہادت اشہود)۔ یعنی شاہد کی گواہی جو کہ عادل اور ثقہ ہو۔

3. عقلی قرائن اور دلائل ہوں۔

انہی عقلی قرائن اور دلائل میں سے مادی دلائل ہیں کہ جن کی خصوصیات باقی رہ جائیں اور یہ ایسے ادلہ ہیں جو کہ بول نہیں سکتے اور اس لیے جھوٹ بھی نہیں بولتے اس لیے جدید تحقیقات کی روشنی میں ان کی اہمیت اور بھی بڑھ جاتی

ہے۔ ایسے ادلہ تاریخ میں زمانہ قدیم سے استعمال ہوتے چلے آ رہے ہیں اور وقت کے ساتھ ساتھ ان میں تبدیلیاں بھی آ رہی ہیں اور ان درستگی کا معیار بھی بڑھ رہا ہے۔ (اور یہ بھی واضح رہے کہ ان جدید آلات کے استعمال ہونے سے لوگوں کی یادداشت کا معیار گر رہا ہے، جس کے باعث شہادت شہود کا وہ معیار جو آج سے چند صدیاں پہلے تھا قائم نہیں رہ سکا ہے) اسی لیے اب بتدریج قاضی کو کامل آزادی ادلہ کے استعمال کے سلسلے میں دی جا رہی ہے، جیسا کہ مصر میں قانون کی شق نمبر 302 کے تحت یہ کہا گیا ہے، "یحکم القاضی فی الدعوی بمقتضی العقيدة التي تكونت لديه بکامل حریته من خلال المحاكمات"، کہ قاضی عدالتی کارروائی کے دوران اپنے یقین کے مطابق جو کہ کامل آزادی کے ساتھ اسے حاصل ہو فیصلہ دے گا۔ اس لیے اب قاضی کو مخصوص چیزوں کا پابند کرنے کی بجائے اسے ادلہ کے اختیار کرنے کی آزادی دینے کا رواج چل نکلا ہے کہ وہ صحیح فیصلہ تک پہنچنے کے لیے کوئی بھی دلیل طلب کر سکتا ہے اور دیگر تمام حکاموں کو اس کے ساتھ تعاون کرنا ضروری ہو گا۔ یہی حق قاضی کو قانون فلسطین نے شق نمبر 1/273 کے تحت، الجزاں کے قانون نے شق نمبر 150 کے تحت دیا ہے۔ اس حریت ادلہ کے نظام کو دینے کا مقصد یہ ہے کہ اسے کسی قید یا شرط کے تابع کر کے اس کی کارکردگی کو کم نہ کیا جائے لیکن قاضی جب فیصلہ دے تو وہ شکوہ و شہادت کی بجائے اپنے یقین کے مطابق دے اور یہ یقین بھی ادلہ سے مکرم ہونا ضروری ہے نہ کہ وجدانی یقین ہو۔ قاضی معاشرتی انصاف کو یقینی بنائے اور اس سلسلے میں ادلہ عقل و منطق کے مطابق ہوں اور دو مصلحتوں کا خاص طور پر خیال رکھے:

1. معاشرے کی عمومی مصلحت، جس میں لوگوں کے درمیان مساوات اور عدل شامل ہے۔
2. مکرم علیہ کی مصلحت اور تہذیب و اصلاح کا جذبہ، مکرم علیہ کی آزادی اور عزتِ نفس کا خیال رکھنا شامل ہے۔

قاضی کو دراصل ان دونوں کے درمیان توازن قائم رکھنا ہوتا ہے۔

البصمة الوراثیہ (DNA Test) کے ذریعے سے مجرم کی تلاش میں یقین وطن:

اگر جریمه کے جسم پر یا ماحول میں ایک ہی شخص کے ڈی این اے کے آثار ہوں تو یہ امر یقینی ہو گا لیکن اگر ایک ہی چیز پر کئی لوگوں کے بصمات موجود ہوں تو اس میں ظن آ جائے گا یا پھر یہ متصور ہو گا کہ صاحبِ بصمه واقعہ کے وقوع پذیر ہونے کے بعد جائے وقوعہ پر حادثاتی طور پر جا پہنچا ہو گا یا اس کے علاوہ دیگر ظنی امور ہوں گے۔ (۲۳)

مجرم کی شاخت کرنا:

کسی بھی جرم کے وقوع پذیر ہونے کے بعد سب سے اہم مسئلہ مجرم یا مجھنی علیہ (جس کے خلاف جرم واقع ہوا ہے)

کی تلاش اور شناخت ہے۔ اسلامی فقہ میں مجرم کی تلاش کے سلسلے میں جو ادله استعمال ہوتے ہیں وہ تین قسم کی ہیں۔

1. علاماتِ مُیزہ
2. ظاہری مشابہت صورت اور رنگ میں
3. قیافہ

علاماتِ مُیزہ:

ہر شخص کے جسم پر کچھ ایسی علامات ہوتی ہیں جو اس کو دوسرے تمام لوگوں سے ممتاز کرتی ہیں جس کے باعث انسانی معاشرے میں ہر شخص کی انفرادیت اور شناخت معین ہوتی ہے۔ یہ علامات مجرم کی تشخیص میں بھی مستعمل ہوتی ہیں اور بعض اوقات زیادہ لوگ مر جاتے ہیں اور ان کے اعضاء مسخ ہو کر ایسے خلط ہو جاتے ہیں کہ ان کی شناخت مشکل ہو جاتی ہے اور ایسی صورت میں ان علاماتِ مُیزہ کے ذریعے سے ان کی شناخت کرنے کی کوشش کی جاتی ہے۔ جیسا کہ حضرت انس بن نضرؓ احمد کے دن شہید ہوئے ان کے جسم پر 80 سے کچھ زائد زخم تلوار، تیر اور نیزے کے تھے۔ اس کے علاوہ ان کا مشرکین نے مثلہ بھی کیا تھا جس کے باعث ان کی شناخت مشکل ہو گئی تھی تو صحابہ کرام انہیں نہ پہچان پائے حتیٰ کہ ان کی بہن آئیں اور انہوں نے ان کی شناخت ان انگلیوں کے پوروں سے کی۔ (۲۳) یہ حدیث اس بات کی دلیل ہے کہ ان شناختی علامات کی بنا پر کسی بھی شخص کی شناخت معین کی جاتی ہے اور اس عمل کو تمام عدالتی امور میں تسلیم کیا جاتا ہے اور اس پر اعتماد بھی کیا جاتا ہے۔

انہی شناختی علامات میں سے اہم شناختی علامت فنگر پرنٹ ہے جس کو تاریخ کے قدیم ادوار سے ہی جست مانا جاتا رہا ہے۔ اب جدید دور میں خون کا تجزیہ کروانا اور ڈی این اے ٹیسٹ کرو کر آدمی کی شناخت کا تعین کیا جاتا ہے۔ فنگر پرنٹ اور جینیک فنگر پرنٹ دونوں میں بہت زیادہ مشابہت موجود ہے جہاں پر فنگر پرنٹ قابل قبول ہے اور دلیل بن سکتا ہے وہیں البصمة الوراثیہ (DNA Fingerprinting) بھی بدرجہ اولیٰ قبل قبول ہو گا کیونکہ فنگر پرنٹ کی نسبت اس کا معیار درستگی بہت اعلیٰ ہے۔

ظاہری مشابہت صورت اور رنگ میں:

شریعتِ اسلامی مشابہت کا بھی اعتبار کرتی ہے اور اسے ایک مناطق شرعی کے طور پر قبول کرتی ہے۔ جیسا کہ حدیث ام سلیم میں وارد ہے کہ ام سلمتہ روایت کرتی ہیں کہ حضرت ام سلیم نے کہا یا رسول اللہ ﷺ اللہ حق سے حیا نہیں کرتا تو کیا عورت کو اگر احتلام ہو تو وہ غسل کرے گی؟ فرمایا جی ہاں، جب وہ پانی دیکھے۔ ام سلمہ نہیں اور کہنے لگیں کہ کیا عورت کو بھی احتلام ہوتا ہے؟ رسول اللہ ﷺ نے فرمایا تو لڑکا کس طرح سے پھر مشابہ ہوتا ہے۔ (۲۵) تو یہ مشابہت

کا اعتبار کرنا اس حدیث کی رو سے جائز قرار پاتا ہے اگرچہ یہ اس قدر قوی دلیل نہیں ہے کہ اس پر بہت سے احکامات کا فیصلہ کیا جا سکے اس لیے مناطق شرعی ہونے کے باوجود اس کا اعتبار بہت سے معاملات میں نہیں کیا جاتا کیونکہ اس میں شبہ پیدا ہو جاتا ہے اور شبہ پر اسلامی احکامات اور قضایا کا دار و مدار نہیں ہے بلکہ یقین پر ہے اور شبہ کی صورت میں ویسے بھی اسلامی قانون کے مطابق ملزم کو اس کا فائدہ دیا جاتا ہے۔ اور حضرت سعد بن ابی وقار اور عبد بن زمعۃ کے واقعہ (۲۶) میں مشابہت کا حضور ﷺ نے اعتبار نہ کیا بلکہ فراش شرعی کا اعتبار ہی کیا لیکن اس کے باوجود حضرت زینب بنت خزیمہ کو احتیاطاً پرداز کرنے کا حکم دے دیا۔ جس سے ظاہر ہوتا ہے کہ باوجود اس کے کہ شرعی فیصلہ کی بنیاد اس پر نہیں رکھی لیکن احتیاط کے تقاضے کے پیش نظر کچھ امور کو اختیار کر لیا صرف مشابہت کی بنا پر۔ یا دوسرے الفاظ میں جب اس سے زیادہ قوی دلیل موجود ہو تو اسے قبول نہ کیا جائے گا جیسا کہ اس واقعہ میں فراش کا ہونا اور صاحب فراش کا اقرار زیادہ قوی شرعی دلائل ہیں جس کے مقابلے میں فقط مشابہت کو اختیار نہ کیا گیا ہے۔ اسی طرح سے ہلال بن امیہؓ کے لعan کے واقعہ میں پیش آیا۔ حضرت ابن عباسؓ روایت کرتے ہیں کہ ہلال بن امیہؓ نے نبی ﷺ کے پاس اپنی بیوی کو شریک بن سحماء کے ساتھ قذف کیا۔ تو نبی ﷺ نے فرمایا یا تو دلیل لاو یا تمہاری پیٹھ پر حد لگے گی۔ اس نے کہا یا رسول اللہ ﷺ جب ہم میں سے کوئی ایک اپنی بیوی پر آدمی کو پائے تو اسے چھوڑ دے اور دلیل تلاش کرنے نکل کھڑا ہو۔ نبی ﷺ فرماتے رہے، یا تو دلیل لاو ورنہ تمہاری پیٹھ پر حد لگے گی، تو ہلال نے کہا، قسم ہے اس ذات کی جس نے آپ کو حق کے ساتھ مبعوث کیا ہے کہ آپ سچے ہیں ضرور بضرور اللہ وہ نازل کرے گا جو میری پیٹھ کو حد سے بری کر دے گا۔ پس جریل علیہ السلام نازل ہوئے اور آپ ﷺ پر نازل آیت نازل ہوئی وَالَّذِينَ يَرْمُونَ أَزْوَاجَهُمْ (۲۷) اور پڑھا إِنْ كَانَ مِنَ الصَّادِقِينَ (۲۸) تک، نبی ﷺ مڑے اور اس کی طرف آدمی بھیجا، پس ہلال آئے اور گواہی دی اور نبی ﷺ فرماتے تھے، بے شک اللہ تعالیٰ جانتا ہے کہ تم میں سے ایک جھوٹا ہے تو کیا تم میں سے کوئی تائب ہوتا ہے؟ پھر وہ عورت کھڑی ہوئی اور اس نے شہادت دی۔ پس جب وہ پانچویں کے قریب تھی تو اسے روکا اور لوگوں نے کہا یہ عذاب کا موجب ہو سکتا ہے، ابن عباسؓ کہتے ہیں کہ اس خاتون نے توقف کیا اور مڑی یہاں تک کہ ہم نے گمان کیا کہ وہ رجوع کر لے گی پھر اس نے کہا میں آج کے دن اپنی قوم کو رسوانہ کروں کی، اور یہ کر گزری۔ نبی ﷺ نے فرمایا اسے نظر میں رکھنا اگر بچہ سیاہ آنکھوں والے اور پر گوشت، بھری پنڈلیوں والا ہو تو شریک بن سحماء کا ہوگا۔ اس نے ایسا ہی بچہ جنم دیا، پس نبی ﷺ نے فرمایا اگر کتاب اللہ میں پہلے سے حکم نہ آچکا ہوتا تو میں اس عورت کے معاملہ کا فیصلہ کرتا۔ (۲۹)

اس حدیث شریف میں حضور ﷺ کا بچے کی مشابہت ظاہری کے اعتبار سے فیصلہ فرمانا کہ وہ شریک بن سحماء کا ہے اور

اس بات کا عزم کرنا کہ اکر اللہ نے فیصلہ نازل نہ فرمادیا ہوتا تو میں خود اس کا فیصلہ (ظاہری مشاہہت) کے مطابق کرتا۔

اس صورت میں ظاہری مشاہہت کے مطابق فیصلہ کرنا اس وجہ سے قبول کیا گیا کیونکہ ہلال بن امیہ کی گواہی اور ان کا لعان کرنا صرف ظاہری مشاہہت سے زیادہ قوی گواہی تھی جس کے باعث اس کی حیثیت زیادہ بہتر ہو گئی اور اس میں شبہ کا امکان زیادہ کم ہو گیا جس کے باعث مشاہہت ظاہری کے مطابق بھی فیصلہ کرنے کا عندیہ آپ ﷺ نے دیا۔ یہاں پر لعان قطع نسب کا زیادہ قوی سبب موجود تھا اور درحقیقت وہی اس کا باعث تھا لیکن مشاہہت ظاہری نے اس لعان کی مزید تصدیق کی۔

لیکن ہمارا موضوع جنایات ہے، جہاں ظاہری شکل و صورت میں مشاہہت اور رنگ کا اعتبار کسی کو مجرم بنانے کے لیے کافی نہیں ہے جب تک کہ اس کے کافی ثبوت موجود نہ ہوں جو کہ ملزم کی شناخت کرنے میں معاون نہ ہوں، اس لیے اگر گواہی ایسی بہم گواہی دے کہ جس سے ملزم کی شناخت واضح طور پر ثابت نہ ہوتی ہو بلکہ کسی شخص سے محض مشاہہت معلوم ہوتی ہو تو اس کی گواہی کو تحقیق کرنے کے لیے قاضی ڈی این اے ٹیسٹ کروانے کا حکم دے سکتا ہے جو کہ اس ملزم کی شناخت کو مجذبی علیہ پر پائے جانے والے بایو لو جیکل آثار کے مقابل سے ثابت کرے گا جس سے اس کا مجرم ہونے کا امکان پیدا ہوگا۔ اس پر اگر وہ ان ثبوتوں کو قبول کرتے ہوئے اقرارِ جرم کر لے تو اس کا جرم ڈی این اے ٹیسٹ کی بجائے اقرار پر ثابت ہوگا، لیکن اگر وہ اقرار نہ کرے تو قاضی اس معمولی سے شبہ کی بنا پر اسے تعزیری سزا دے نہ کہ اس پر حد یا قصاص لا گو کرے۔ مختصر یہ کہ دلیل شرعی پر ڈی این اے ٹیسٹ کو فوقیت نہ دی جائے گی لیکن اسے ایک اہم دلیل تسلیم کرتے ہوئے اس سے کم درجہ پر رکھا جائے گا۔

قیافہ پر ڈی این اے ٹیسٹ کی فوقیت:

جیسے ظاہری مشاہہت میں شبہ پایا جاتا ہے اسی طرح سے قیافہ میں بھی شبہ پایا جاتا ہے لیکن یہ بھی ایک اہم مناطق شرعی کی حیثیت رکھتا ہے جس کے باعث بعض اوقات اس کے مطابق فیصلہ کیا جاتا ہے اگرچہ احناف اس کی ظنیت کی بنا پر قائل نہیں ہیں لیکن جمہور آئمہ کرام اس کو اس وقت تک جھٹ مانتے ہیں جب تک کہ اس کے خلاف اس سے اقویٰ دلیل موجود نہ ہو۔ جیسا کہ مجرز مذکور کا واقعہ حضرت زید اور حضرت اسماعیل بن زید کے بارے میں مشہور ہے کہ انہوں نے قیافہ کے ذریعے سے ان کو ایک دوسرے کا باب پیٹا قرار دیا اور حضور ﷺ نے اس پر خوشی کا اظہار فرمایا۔ حضرت زید سرخ و سفید رنگت والے تھے لیکن ان کے بیٹے حضرت اسماعیل بن زید سیاہ فام تھے اور اس کی وجہ یہ تھی کہ ان کی بیوی سیاہ فام تھیں، لوگ اس بارے میں باتیں کرتے تھے جس سے آنحضرت ﷺ کو بھی رنج ہوتا تھا کیونکہ یہ دونوں

باپ بیٹا آنحضرت ﷺ کو زیادہ محبوب تھے۔ ان کے نسب کو قویٰ کرنے والا ایک سبب فراشِ شرعی موجود تھا جس کے باعث ان کا نسب تو ثابت تھا لیکن مجرز مدجھی کے قیافے نے چونکہ اس کی حیثیت کو مزید قویٰ کیا تھا تو آنحضرت ﷺ نے اس کو پسند فرمایا۔ (۳۰)

اس سلسلے میں ما قبل بحث گزر چکی ہے کہ ڈی این اے ٹیسٹ (DNA Test) کی درستگی کا معیار قیانہ کی نسبت بہت اعلیٰ ہے اس لیے جہاں قیافہ جلت نہیں بن سکتا وہاں بھی بعض اوقات ڈی این اے ٹیسٹ (DNA Test) جلت قرار پاتا ہے بشرطیکہ کوئی شرعی دلیل اور جلت اس کے مقابل نہ کھڑی ہو جائے۔

مجنیٰ علیہ کی شناخت کرنا:

بعض اوقات ایسی صورت حال پیش آجائی ہے کہ مجنیٰ علیہ کی شناخت زیادہ اہمیت اختیار کر جاتی ہے جیسا کہ بالعموم لاوارث لاشوں کے معاملے میں یا بم دھماکے میں زیادہ لوگوں کے مرنے کی صورت میں یا پھر کسی حادثے کا شکار ہونے والے افراد کی لاشیں جب ناقابل شناخت ہو جائیں تو اس بات کی ضرورت پیش آتی ہے کہ ان لوگوں کی شناخت کی جائے۔ ایسی صورتحال میں مجنیٰ علیہ کے جسم کی باقیات سے سیمپل لے کر اس کا باقاعدہ ریکارڈ تیار کیا جاتا ہے اور البصمة کی پہلے سے موجود لاہبری سے اس کا تقابل بذریعہ پیوٹر کیا جاتا ہے اگر اس کا ریکارڈ مل جائے تو اس شخص کی شناخت ہو جاتی ہے ورنہ بعد ازاں کہیں نہ کہیں اس کا شناختی ڈینا دستیاب ہو جاتا ہے یا بعض اوقات اس کی اولاد کا ریکارڈ مل جاتا ہے جس کے ذریعے سے ان کے جد امجد کی وفات کا علم انہیں ہو جاتا ہے، اور اسی کے ثبوت پر میراث وغیرہم کے احکام مرتب ہوتے ہیں۔

نیز مجھی علیہ کی شناخت مجھی کے قریب پہنچنے میں اکثر اوقات معاون ثابت ہو جاتی ہے کیونکہ بالعموم جنایات میں جرام کو بلا سبب انجام نہیں دیا جاتا اور مجرم بالعموم اس کے قریبی لوگوں میں سے ہی دریافت ہوتے ہیں۔

مفقودین کی شناخت کرنا:

مفقودین کو تلاش کرنے یا شناخت کرنے کے سلسلے میں مندرجہ ذیل میدانوں میں ڈی این اے ٹیسٹ کے ذریعے سے بڑی کامیابیاں حاصل ہوئی ہیں۔

1. کسی دھماکے، ناگہانی آفت، زلزلہ سیلاب میں مرنے والے افراد کی شناخت کرنا۔ جگ کے دوران مرنے والے لوگوں کی شناخت کرنا، لاوارث میتوں کی شناخت کر کے ان کے وارثوں کو اس کی خبر پہنچانا۔ گم شدہ بچوں کے ڈی این اے ٹیسٹ سے ان کے والدین کا کھون لگانے کی کوشش کرنا۔

2. بعض اوقات مفقود اخبار شخص عرصے کے بعد واپس آتا ہے جس کی پہچان کرنے والا باقی نہ ہوتا (یعنی اس

کے اقران وفات پاچکے ہوں تو) اس کی شناخت بذریعہ ڈی این اے ٹیسٹ کی جاسکتی ہے، لیکن طویل زمانہ گزرنے کے بعد اس کا واپس آنا کہ بالعموم اس لمبے عرصے میں اس کے ہم عصر زندہ نہ ہوں، ایسی صورتحال کو فقہاء نادر تعبیر کرتے ہیں اور لاعبرۃ للنادر کے اصول پر اس کا اعتبار نہیں کرتے۔ البصمة کے ذریعے سے تصدیق کے بعد یہ امر مزید تحقیق طلب ہے کہ آیا اب اس کا ظہور بھی اپنے اندر نہ رت لیے ہوئے ہے یا نہیں؟

ملزم کے بری ہونے میں البصمة الوراثیة (DNA Fingerprinting) کا کردار:

اسلامی فقہی قواعد کی رو سے **الْأَحْصَلُ بِرَاءَةُ الدَّمَّةِ** (۳۱) جنایات میں بھی اصل بری الذمۃ ہونا ہوتا ہے اور کسی شخص کو اس وقت تک مجرم نہیں سمجھا جاسکتا جب تک کہ قوی شواہد اس کے خلاف نہ مل جائیں۔ قاضی کی ذمہ داری ہے کہ وہ کسی بھی بے گناہ کو جھوٹے الزام سے بچانے کی کوشش کرے، اور اس سلسلے میں تمام وسائل بروئے کار لائے۔ اس سلسلے میں البصمة الوراثیة (DNA Fingerprinting) سے حاصل ہونے والے ڈیٹا سے اس بات کا امکان پیدا ہو جاتا ہے کہ ملزم کی مقام جرم میں موجودگی یا عدم موجودگی ثابت ہو جائے جس سے اس کے شریک جرم ہونے یا غیر شریک جرم ہونے کا فیصلہ کرنے کا راستہ کھل جاتا ہے۔ اگر کسی جگہ پر باستوجیکل شواہد کافی مل گئے ہیں اور ان کے ٹیسٹ کے نتیجے میں کسی ملزم کی وہاں موجودگی ثابت نہیں ہوتی اور اس کی عدم موجودگی دیگر قرائن و شواہد سے بھی ثابت ہو رہی ہے تو اسے اس جرم سے اس وقت تک بری الذمہ سمجھا جائے گا جب تک کہ اس کے خلاف کوئی ٹھوس شہادتیں حاصل نہ ہو جائیں۔

بعض اوقات البصمة الوراثیة (Genetic Fingerprinting) کے ذریعے سے اصل مجرم مل جاتا ہے جس کے نتیجے میں دیگر ملزم بری ہو جاتے ہیں اور جنایات کی تاریخ میں ایسی متعدد مثالیں موجود ہیں کہ جب کئی سالوں کی قید کے بعد جب یہ تحقیق کا طریقہ دریافت ہوا تو البصمة نے کیس کی صورتحال کو بالکل یہ تبدیل کر دیا اور جس شخص کو اس سے قبل مجرم ثابت کیا جا چکا تھا معلوم ہوا کہ وہ مجرم نہیں ہے بلکہ مجرم اس کے علاوہ دوسرا شخص تھا۔ مثال کے طور پر امریکہ کی ریاست ایڈاہو میں ایک شخص کو سزاۓ موت اس الزام میں سنائی گئی کہ اس نے ایک نو عمر لڑکی کو زیادتی کا نشانہ بنانے کے بعد قتل کر دیا تھا، عدالت نے مذکورہ شخص کو سزاۓ موت سنائی اور اس شخص نے ۱۸ سال جیل میں گزارے اس دوران ڈی این اے ٹیسٹ دریافت ہو چکا تھا اور اس شخص کے وکلاء نے عدالت سے ڈی این اے کروانے کی استدعا کی جو کہ قبول کر لی گئی۔ مرనے والی لڑکی کی لاش سے سین کے سپل بھی لیے جا چکے تھے اور اس کے علاوہ قاتل کے بال بھی اس کی میت سے ملے تھے۔ اس کا ڈی این اے ٹیسٹ کروانے کے نتیجے میں معلوم ہوا کہ یہ دونوں چیزیں قیدی سے متعلق نہ تھیں جس سے اس کی بے گناہی ثابت ہوئی لیکن اس تکنیک کے موجود نہ

ہونے کے باعث اسے اپنی بے گناہی ثابت کرنے میں 18 سال کا عرصہ جبکہ میں میں گزارنا پڑا۔ (۳۲)

ایسا زیادہ تر زنا کے کیسے میں ہوتا ہے کہ جہاں پر مصلحت میں کسی خاص شخص کے حیوان منو یہ ملیں لیکن دوسرے کے نمل سکیں۔ اور زنا بالجبر کے جرائم کی تحقیق میں البصمة الوراثیہ کا کردار نہایت اہم اس وجہ سے بھی ہو جاتا ہے کہ بعض اوقات خواتین با اثر افراد پر ریپ کے جھوٹے الزامات عائد کر کے انہیں بلیک میل کرنے کی کوشش کرتی ہیں جس کے نتیجے میں البصمة ایسے لوگوں کی جان جھٹرانے کے لیے آموجود ہوتا ہے ورنہ پیشہ و رخاتین کے ہاتھوں شرفاء کی عزت و ناموس اور مال و منال ہمیشہ خطرے میں رہتا۔

مجرم تلاش کے عمل میں معاونت:

کسی بھی جرم کے وقوع پذیر ہونے کے بعد جہاں بے گناہوں کو الزم سے بچانا ضروری ہے ویں اصل مجرم کی تلاش اور اسے قرار واقعی سزا دلوانا بھی عدالت کی ذمہ داریوں میں شامل ہے۔ یہاں بھی مشکوک لوگوں کی فہرست میں سے صحیح مجرم کی تلاش بذریعہ ڈی این اے ٹیسٹ کی جاسکتی ہے۔ اس کی اہمیت کا ادراک کرتے ہوئے دنیا کے بہت سے ممالک نے پہلے صرف مجرموں کا ڈی این اے کاریکارڈ رکھنے کا فیصلہ کیا تھا لیکن بعد ازاں اس ریکارڈ کو پھیلایا گیا اور اب مختلف ممالک میں بہت بڑی لائبریریز وجود میں آچکی ہیں جن سے تقابل کرتے ہوئے اصل مجرم کی تلاش کی جاسکتی ہے۔

ڈی این اے ٹیسٹ کروانے کا اختیار کس کو ہوگا؟ اور اس کی شرائط کیا ہوں گی؟:

آدمی خود اپنے ٹیسٹ کے لیے اس وقت درخواست کر سکتا ہے جب اسے اپنے نسب میں کوئی شک ہو، یا کسی دیگر مہلک مرض کے جین کی تشخیص کروانا مقصود ہو۔ امراض کی تشخیص کے سلسلے میں تو ڈی این اے ٹیسٹ کروانے کا اختیار ڈاکٹر کے پاس ہے جو اس ٹیسٹ کو تجویز کرے، لیکن لیبارٹری اس بات کی پابند ہو کہ وہ صرف اسی قدر معلومات افشاء کرے جو اس مرض کے علاج اور تشخیص کے لیے ضروری ہے خواہ مخواہ شکوک و شبہات اور فساد فی الارض سے متعلقہ امور کو ظاہر نہ کرے۔ دوسرا شخص بھی بعض اوقات جسے فرد پر پساط حاصل ہے ڈی این اے ٹیسٹ کرو سکتا ہے، جیسا کہ والد اپنے بچے کی نسب کی تحقیق کے لیے شک کے وقت ٹیسٹ کرو سکتا ہے یا بچے کی جینیاتی بیاریوں کے خدشات یا تشخیص کے لیے ڈی این اے ٹیسٹ کرو سکتا ہے۔

جرائم کی تحقیق میں یہ اختیار عدالت عالیہ کو حاصل ہے کہ قاضی کے حکم کے تحت ڈی این اے ٹیسٹ کروایا جاسکتا ہے۔ عدالت کے حکم کے بغیر کسی دوسرے شخص کو خواہ مخواہ کسی کا ڈی این اے ٹیسٹ کروانے کی اجازت نہیں ہونی چاہئے کیونکہ اس صورت میں فرد کی شخصی آزادی متاثر ہوتی ہے۔ جرائم کی بذریعہ بصمة تشخیص کے لیے حکومت کو باقاعدہ

ایک مکملہ بنانا چاہئے جس میں ماہر ترین افراد کو معین کیا جائے اور وہ ایک اعلیٰ علمی اور تحقیقی کمیٹی کے تحت رہتے ہوئے کام کرے۔ قاضی کے حکم کے تحت ڈی این اے ٹیسٹ دو مختلف لیبارٹریز سے کروانا ضروری ہے اور ایک لیبارٹری کو دوسری لیبارٹری کے نتائج کے بارے میں کوئی آگہی نہ ہو ورنہ اس کے نتائج مشکوک ہو سکتے ہیں۔ (واضح رہے کہ پاکستان میں صرف ایک فورنیزک لیبارٹری اس وقت کام کر رہی ہے اور اسی پر تمام کیسز کا انحصار ہے) لیبارٹری کے عملے کو کیس کے بارے میں زیادہ معلومات نہ ہوں تاکہ ان کی معروضیت متاثر نہ ہو۔ جنایات میں البصمة الوراثیہ کا تعلق صرف افراد کے بائیولو جیکل فضلاً یا علامات کے ذریعے سے افراد کی شناخت ہے اور اس کے لیے لیبارٹری کو محض سیپل فراہم کر دینا کافی ہیں انہیں کیس کی معلومات فراہم کرنا ضروری نہیں ہے۔ لیبارٹری کے عملہ کا مجھی اور مجھی علیہ کے ساتھ ان کا کسی قسم کا رشتہ نہ ہوتا کہ البصمة الوراثیہ کے نتائج متاثر نہ ہوں۔

عدالتی دلائل میں البصمة الوراثیہ کی حیثیت:

اسلام کے رئی عدالتی نظام میں باختلاف ترتیب اور قبولیت ادله میں اقرار، شہادت، بیان، قاضی کا ذاتی علم سے فیصلہ کرنا، قریینہ قاطعہ سے فیصلہ کرنا، ایک قاضی کا دوسرے سے رابطہ کر کے اس کے مطابق فیصلہ کرنا، قیافہ، قرعہ اندازی، فراست، اہل معرفت کا قول، استصحاب اور عرف و عادت شامل ہیں۔ ان میں سے اقرار اور شہادت کو سب میں بشمل البصمة الوراثیہ برتری حاصل ہے۔ البصمة الوراثیہ کو بیان، قاضی کے ذاتی علم، دوسرے قاضی کے فیصلہ، قیافہ، قرعہ اندازی اور فراست پر فوکیت حاصل ہے کیونکہ ان سب میں ظنیت کا پہلو البصمة الوراثیہ کے مقابلے میں زیادہ ہے۔ البصمة الوراثیہ کو باعتبار کیس کی نوعیت کے کہیں قریینہ قاطعہ تصور کیا جا سکتا ہے، کہیں اہل معرفت کا قول تصور کیا جا سکتا ہے۔ البصمة الوراثیہ کے مقابلے میں اگر اقرار اور شہادت آجائیں تو انہیں کا پلڑا بھاری ہو گا اور باقی ادله کے مقابلے میں البصمة الوراثیہ کا پلڑا بھاری ہو جائے گا۔ چنانچہ انتظامہ نے اس بارے میں اپنا فیصلہ بھی دیا ہے کہ

لا يصح جعل البصمة الوراثية كحقيقة علمية في منزلة القيافة التي تقوم على الفراسة والتخمين ، فهذا قياس ضعيف ، والمشكلة تكمن في عدم القناعة بحجية البصمة الوراثية في إثبات النسب - (33)

البصمة الوراثیہ (DNA Test) کو علمی حقیقت کی مانند قیافہ کی جگہ پر رکھنا صحیح نہیں ہے، کیونکہ اس (قیافہ) کا انحصار فراست اور اندازے پر ہے اور یہ ضعیف قسم کا قیاس ہے، اثبات نسب میں البصمة الوراثیہ (DNA Test) کا عدم اطمینان کی مشکل صرف اس کا چھپا ہوا ہونا ہے۔

یہی نقطہ نظر محقق سعید بویزیری (۳۲) اور ڈاکٹر وصہبۃ الزہلی (۳۵) کا ہے کہ ”البصمة الوراثیة کو قرینہ تسلیم کیا جائے گا جس سے کئی میدانوں میں استفادہ کیا جاتا ہے“،
کفار ماہرین سے مشاورت کی حیثیت:

جنایات کے فیصلہ کے دوران بعض اوقات ایسی صورتحال پیدا ہو جاتی ہے کہ ماہرین کی رائے طلب کرنا ناگزیر ہو جاتی ہے اور بعض اوقات ماہرین میں غیر مسلم بھی شامل ہوتے ہیں، بالخصوص تکنیکی امور میں فی زمانہ یورپی اقوام مسلم اقوام سے آگے ہیں۔ اسلامی قانون بوقت ضرورت غیر مذہبی امور میں غیر مسلم ماہرین سے مشاورت طلب کرنے اور اس کے مطابق عمل کرنے کی اجازت دیتا ہے بشرطیکہ اس سے اسلام اور مسلمانوں کی اہانت کا کوئی پہلو نہ لکھتا ہو اور مسلمانوں کے راز غیر مسلم ماہرین کے سامنے آشکارا نہ کیے جائیں۔ اسی وجہ سے لمظہمہ کی بہت سی ندوات میں یورپ سے غیر مسلم ماہرین بھی شریک رہے تاکہ ان کی مشاورت بھی شامل حال ہو اور درست نتیجہ تک پہنچنا ممکن ہو جائے۔ چنانچہ علامہ ابن عبد البر کا فیصلہ اس بارے میں یہ ہے۔

قال ابن عبد البر فی الاستیعاب: فدل ذلك علی أنه جائز أن يشاور أهل الكفر فی الطب
إذا كانوا من أهله۔ (۳۶)

اور ابن عبد البر نے الاستیعاب میں کہا ہے، پس یہ اس بات پر دلالت کرتا ہے کہ یہ جائز ہے کہ اہل کفر سے طب میں مشاورت کی جائے اگر وہ اس کے اہل ہوں۔

رویٰ أن رسول الله صلی اللہ علیہ وسلم أمر سعد بن أبي وقاص أن يأتيه ويستوصفه فی مرض نزل به، فدل ذلك علی أنه جائز أن يشاور أهل الكفر فی الطب إذا كانوا من أهله، [والله أعلم] (۳۷)

رسول اللہ ﷺ سے روایت کی گئی ہے کہ سعد بن ابی وقاص کو حکم دیا کہ وہ اس (کافر طبیب) کے پاس جائیں اور جو مرض انہیں لاحق ہوا ہے اس کے بارے میں ان سے مشورہ مانگیں، اور یہ چیز اس بات کی دلیل ہے کہ اہل کفر سے طبی معاملات میں اگر وہ اس کے اہل بھی ہوں مشاورت کی جائے۔ (اور اللہ بہتر جانے والا ہے)

جرائم کی اقسام:

اسلامی شریعت میں جرائم کو مندرجہ ذیل اقسام میں تقسیم کیا جاتا ہے اور ہر قسم کے جرم کے سلسلے میں البصمة الوراثیہ کی نوعیت اثبات وغیر مختلف ہو جاتی ہے۔

جرائم حدود ۱.

جرائم قصاص و دیت ۲.

جرائم تعزیری ۳.

جرائم حدود:

یہ جرائم ایسے ہیں جن پر عقوبات کو اللہ تعالیٰ نے حدود اللہ قرار دیا ہے جیسا کہ حد زنا، حد شرب خمر وغیرہ، ان کے اثبات کے لیے مخصوص شرعی ادلہ ہیں ان کے بغیر یہ ثابت نہیں ہوتے اور جب یہ ثابت ہو جائیں تو کسی قاضی، حاکم، مسلمان عوام کے معاف کرنے سے معاف نہیں ہوتے بلکہ ان کا نافذ کرنا ضروری قرار پاتا ہے۔ (۳۸) اس طرح کے جرائم کو البصمة الوراثیہ سے ثابت کیا جاسکتا ہے لیکن اس جگہ یہ ان شرعی شہادتوں کا قائم مقام نہیں بن سکتا جن پر ان حدود کا قیام موقوف ہے۔ اس لیے البصمة الوراثیہ کے ذریعے سے حدود کا نفاذ نہ کیا جائے گا بلکہ ان جرائم کو حدود سے نازل کر کے تعزیرات میں شامل کیا جاسکتا ہے اور کوئی بھی تعزیری سزا دی جاسکتی ہے۔ جیسا کہ زنا کے فعل کو دیکھنے والے عینی شاہدین موجود نہ ہوں، لیکن ڈی این اے ٹیسٹ زنا کو ثابت کرتا ہو تو حد جاری نہیں کی جائے گی بلکہ کوئی مناسب تعزیری سزا دی جائے گی (۳۹) اور یہ بھی ممکن ہے کہ یہ تعزیری سزا بخاطر قوتِ دلیل کے حد کے قریب قریب یا اس کے برابر ہی کیوں نہ ہو جائے جیسا کہ حضرت عمرؓ نے ایک غیر شادی شدہ حاملہ خاتون پر حد جاری کی تھی، حالانکہ وہاں کوئی حد والی شہادتیں موجود نہ تھیں اور انہوں نے جو حد جاری کی وہ دراصل فقہی حد نہ تھی بلکہ تعزیری حد تھی۔ فقہی قاعدہ ہے **الْحُدُودُ تُدْرَأُ بِالشُّهُبَاهِ**، (۴۰) حدود شہادات سے ختم ہو جاتی ہیں۔

جرائم قصاص و دیت:

قصاص و دیت سے متعلق جرائم کا تعلق حقوق العباد سے ہے اس لیے بندوں کے معاف کرنے سے معاف ہو سکتے ہیں۔ چونکہ ان جرائم کا تعلق براہ راست بندوں سے ہے اس لیے ان جرائم کی تحقیق و تفصیل کے لیے مادی قرائن و شواہد جیسے البصمة الاصالع، البصمة الوراثیہ وغیرہ کو استعمال کیا جاتا ہے تاکہ لوگوں کے جان و مال اور عزت کے تحفظ کو یقینی بنایا جاسکے لیکن اس سے جرم کو ثابت نہیں کیا جاتا بلکہ ثابت دیگر قرائن شرعیہ سے ہی کیا جاتا ہے۔ اگر محض یہی قرائن موجود ہوں اور دیگر شرعی شہادتیں موجود نہ ہوں تو حدود کا نفاذ نہ کیا جائے گا بلکہ اس کی بجائے تعزیری سزا دی جائے گی۔ حدود و قصاص کے جرائم میں فرق علامہ ابن عابدین نے بہت تفصیل سے بیان کیا ہے۔ (۴۱)

تعزیری جرائم:

وہ تمام جرائم جن کا ذکر ان کی سزا صراحتاً قرآن و سنت میں مذکور نہیں ان سب کو حاکم وقت اور قاضی کی

صواب دید پر چھوڑ دیا جاتا ہے اور انہیں تعزیرات میں شامل کیا جاتا ہے۔ تمام تعزیری جرائم میں مادی وسائل جیسے البصمة الوراثیہ وغیرہ بطور دلیل استعمال ہوتے ہیں اور ان کے مطابق تعزیری سزا بھی دی جاسکتی ہے۔ جرم کے نوعیت کے مطابق فقهاء نے کم از کم اور زیادہ سے زیادہ تعزیری سزا طے کر دی ہے اور بالعموم اس کا تعین زمانہ کے حالات و واقعات کو دیکھتے ہوئے کیا جاتا ہے۔

هُوَ عُقُوبَةٌ غَيْرُ مُقَدَّرَةٌ شَرُّعًا، تَجِبُ حَقًّا لِلَّهِ، أَوْ لِإِدْمَىٰ، فِي كُلِّ مَعْصِيَةٍ لَيْسَ فِيهَا حَدٌّ
وَلَا كَفَارَةٌ خَالِبًا۔ (۴۲)

وہ شرعاً غیر طے شدہ مقدار کی سزا ہے، جو کہ اللہ کے حق یا آدمی کے حق کو واجب کرتی ہے۔ ہرگناہ میں جس میں حد یا کفارہ نہیں ہوتا اس میں غالباً تعزیر ہوتی ہے۔

جرائم کی اقسام کو جب ہم غور سے دیکھتے ہیں تو معلوم ہوتا ہے کہ تمام اقسام میں البصمة الوراثیہ کو بطور دلیل استعمال کیا جاتا ہے وہ الگ بات ہے کہ ہر جرم کی نوعیت کے اعتبار سے اس کے ذریعے سے اثبات جرم کی نوعیت اور سزا میں فرق آ جاتا ہے۔ ان تمام جرائم میں دیگر شرعی ادلہ کے ساتھ ملا کر البصمة کو استعمال کیا جاسکتا ہے۔

جنایات میں البصمة الوراثیہ کے استعمال سے متعلق مجامع فقہیہ کے فیصلوں کا تقابی جائزہ:
جامع فقہیہ میں سے المنظمة الاسلامية للعلوم الطبية، الکویت اپنی گیارھویں کانفرنس (جو کہ 23 جمادی الآخر 1419 ہجری، موافق 13 اکتوبر 1992 منعقد ہوئی) میں اس موضوع کو زیر بحث لایا، جس کے بعد اس موضوع پر مزید بحث کرنے کے لیے ایک حلقة النقاشیہ بھی قائم کیا گیا جس نے زیادہ ترجاویز ڈی این اے ٹیسٹ کی درستگی کا اعلیٰ معیار حاصل کرنے کے بارے میں دیں، نیز ان ترجاویز میں قیافہ سے اعلیٰ مقام و مرتبہ اس کو دیا گیا ہے۔ (۲۳) یہ بھی حقیقت ہے کہ جب تک درستگی کا اعلیٰ معیار حاصل نہ کیا جائے اس وقت تک کوئی عدالت اطمینان قلب کے ساتھ صحیح فیصلہ نہیں صادر کر سکتی۔

امنظمه نے اس بارے میں مندرجہ ذیل فیصلہ دیا:

البصمة الوراثية ثبت بيقين هوية صاحب الأثر على جسم الجريمة أو ما حولها ولكنها

مع ذلك تظل ظنية في تعدد أصحاب البصمات لـ الشيء الواحد، أو تصادف وجود

صاحب البصمة قدرًا في مكان الجريمة بعد وقوعها أو غير ذلك من أوجه الظن۔ (۴۴)

اگر جرمیہ کے جسم پر یا ماحول میں ایک ہی شخص کے البصمة الوراثیہ کے آثار ہوں تو یہ امر یقینی ہوگا

لیکن اگر ایک ہی چیز پر کئی لوگوں کے بصمات موجود ہوں تو اس میں ملن آجائے گا یا پھر یہ متصور ہو

گا کہ صاحبِ بصمہ واقعہ کے وقوع پذیر ہونے کے بعد جائے وقاص پر حادثاتی طور پر جا پہنچا ہو گا یا اس کے علاوہ دیگر ظنی امور ہوں گے۔

منظمه کا فیصلہ ظاہر کرتا ہے کہ البصمة الوراثیہ شہادت کا قائم مقام بھی نہیں ہو سکتا کیونکہ شہادت میں شہود اور وہ بھی ذوی العقول کا معتبر ہے۔

العمل فی البصمة الوراثیة عمل آئی، ومن هنا فلا یجوز قیاسه علی الشهادة، لأن الشهادة قول بشری، ولذلك أخضعت قواعد العمل بالبصمة الوراثیة لقواعد المهنة بخصوص التعدد، وقد تشرط المهنة التعدد إلى ثلاثة أو أكثر، بخلاف الشهادة التي تقييد باثنين، كما يشرط لها الذكورة في أحوال، وأن تكون بلفظ أشهد عند الجمهور عدا المالکية، وهذا لا يصلح مع البصمة الوراثیة。(۴۵)

البصمة الوراثیة کا عمل ایک مشینی عمل ہے، اس لیے اسے شہادت پر قیاس کرنا جائز نہیں ہے کیونکہ شہادت قول انسانی ہے اور اسی وجہ سے البصمة الوراثیہ کے ساتھ پیشہ وارانہ انداز میں خصوص تعداد میں عمل کے قواعد متعین کیے گئے ہیں۔ پیشہ وارانہ شرط تین یا اس سے زائد کی ہے، بخلاف شہادت کے کہ اس میں دو کی قید ہے، اسی طرح احوال میں مذکر ہونے کی شرط ہے اور جمہور کے نزدیک سوائے مالکیہ کے لفظ اشہد کے ساتھ شہادت ہوتی ہے اور یہ چیزیں البصمة الوراثیہ کے معاملے میں درست نہیں ہے۔

المنظمه کی قرارداد کے مطابق البصمة الوراثیہ ایک قرینہ قاطعہ بن سکتا ہے جبکہ اس کو دیگر حدود و قیود کا خیال کرتے ہوئے استعمال کیا جائے۔ اس کا مقام و مرتبہ قیانہ سے بہت اعلیٰ اور بلند تر ہے، اس کی موجودگی میں قیافہ کی طرف قطعاً نہیں جایا جائے گا۔ جنایات میں جب البصمة الوراثیہ کسی کو مجرم ثابت نہ کر پائے تو اس تھاں حال کے طور پر ملزم کو بری کر دیا جائے گا۔ ابھی تک البصمة الوراثیہ اسلامی دنیا میں اس مقام تک نہیں پہنچا کہ اسے عرف و عادت قرار دیا جاسکے۔ (۲۶)

المجمع الفقہی الاسلامی، مکہ المکرّمة کی قرارداد:

مجمع فقہی الاسلامی مکہ المکرّمة نے اپنے سلوہوں اجلاس میں، جو کہ 21 سے 26 شوال 1422ھ، بطالب 5 تا 10 جنوری 2002ء منعقد ہوا، بھی کچھ سفارشات عالیٰ قوانین سے متعلق کیں اور کچھ البصمة الوراثیہ کے درستگی کے معیار کو یقینی بنانے کے لیے کیں جو کہ زیادہ تر المنظمہ

الاسلامیہ للعلوم الطبیۃ سے مستعار تھیں۔ البتہ جنایات سے متعلق اس مجمع فقہی نے یہ سفارش کی کہ ”جرائم کی تفہیش میں جینیک علامتوں سے استفادہ کرنے میں کوئی شرعی مانع نہیں ہے اور ایسے جرائم کے ثبوت میں اس کو بنیاد بنا�ا جا سکتا ہے جن میں حد شرعی اور قصاص نہ ہو، کیونکہ حدیث میں ہے ”ادرہ الحدود بالشبهات“، (حدود کوشہات کی بنیاد پر ساقط کر دو)، اس سے سماج میں امن و امان اور انصاف پھیلے گا، مجرم اپنے کیفر کروار کو پہنچ گا اور بے قصور کو بچایا جا سکے گا جو شرع کے مقاصد میں سے ایک اہم مقصد ہے۔“ (۲۷) - (۲۸)

اس سے واضح ہوتا ہے کہ یہ مجمع اس بھی اس بات پر یقین رکھتا ہے کہ حدود کا اجراء عینی شہادتوں کی گواہی پر ہے کیا جائے گا البتہ تجزیری سزا کیں اس کے ساتھ ثابت ہونے کی وجہ سے دی جا سکتی ہیں۔
اسلامی فقه اکیڈمی انڈیا کا موقف:

اسلامی فقه اکیڈمی انڈیا نے اپنے پندحدرویں سیمینار میں جو کہ 10-14 صفر المظفر 1427ھ بہ طابق 13-11 مارچ 2006ء منعقد ہوا میں ڈی این اے ٹیسٹ کے جنایات میں استعمال سے متعلق مندرجہ ذیل سفارشات پیش کی ہیں:

”جو جرائم موجب حدوقصاص ہیں ان کے ثبوت کے لیے منصوص طریقوں کی بجائے ڈی این اے ٹیسٹ کا اعتبار نہیں ہوگا۔ حدود و قصاص کے علاوہ دوسرے جرائم کی تفہیش میں ڈی این اے ٹیسٹ سے مدد لی جا سکتی ہے اور قاضی ضرورت محسوس کرے تو اس پر مجبور بھی کر سکتا ہے۔“ (۲۹)

المجمع الفقه الاسلامی الدولی (جده) کی سفارشات:

مجمع الفقه الاسلامی الدولی کی قرارداد نمبر 194/9 (20) کے مطابق جو کہ وھران، الجراز میں 26 شوال سے 2 ذی الحجه 1433ھ مطابق 13-18 ستمبر 2012ء منعقد ہوئی، جس میں انہوں نے قرینہ کی انواع واضح کی ہیں کہ قرآن میں البصمة الوراثیة، اس کی اقسام، تصاویر، ریکارڈ شدہ آوازیں، ای میل وغیرہ بھی شامل ہیں۔ اصل اسے قرار دیا کہ اقرار، شہادة، یہیں جیسے شرعی ادله سے فیصلہ کیا جائے اور اگر یہ چیزیں دستیاب نہ ہوں تو قرآن قطعیہ سے استفادہ کیا جا سکتا ہے۔ قطعی قرآن کے ذریعے مالی حقوق کے اثبات، اور مختلف جرائم میں سوائے حدود و قصاص کے فیصلہ کیا جا سکتا ہے۔ ان قرآن پر ایسے عقود کا فیصلہ کیا جا سکتا ہے جن پر کوئی ایسا قرینہ موجود نہ ہو جو اسے باطل کر دیتا ہے۔ حقوق کو ثابت کرنے کے لیے غیر قطعی قرآن کو استعمال کیا جا سکتا ہے جبکہ قاضی کو دیگر دلائل کی موجودگی میں اطمینان ہو جائے۔ (۵۰) اجمع اتفاقی الاسلامی الدولی نے المختتمۃ الاسلامیۃ للعلوم الطبیۃ کے زیر

اہتمام کویت میں ہونے والی کانفرنس میں بھی بھرپور شرکت کی تھی جوہ کہ اکتوبر 1998ء میں منعقد ہوئی تھی۔ اس ندوہ میں جنایات میں البصمة الوراثیہ کے جنایات میں استعمال کے بارے میں بھی بھی واضح کیا کہ کے حدود شرعیہ کے مقدمات کے علاوہ اسے اس قرینہ کو استعمال کیا جائے گا۔ (۵۱)

وفاقی شرعی عدالت کا فیصلہ:

پاکستان کے حدود لاء کی دفعہ چھ اور دفعہ ۱۷ کے تحت زنا بالجبر کی سزا (سنگار کرنا) اس وقت دی جاتی ہے جب یا تو ملزم خود اعترافِ جرم کر لے یا پھر اس کے اس گناہ یا جرم کی شہادت چار عینی گواہ دیں، اسلامی نظریاتی کوںل نے یہاں یہ رائے دی کہ زنا بالجبر کے مقدمات میں صرف ڈی این اے ٹیسٹ ہی کی بناء پر حد (یعنی سنگار کی سزا) نافذ نہیں کی جاسکتی اسے صرف ضمنی شہادت کے طور پر قبول کیا جائے گا۔ دوسرے الفاظ میں ڈین این اے کو صرف مرکزی شہادت کو توثیق کے لیے استعمال کیا جاسکے گا (۵۲)۔

خلاصہ کلام:

جنایات میں جن ادلہ کی بنا پر (باختلاف فقهاء) فیصلہ کیا جاتا ہے ان میں سے البصمة الوراثیہ کا تعلق اقرار، بیان، ذاتی علم، قاضی کا قاضی کو خط لکھنا اور اسے بطور گواہی استعمال کیا جانا، قرعد اندازی، فراست، اور عرف و عادت سے براو راست نہیں ہے البتہ ان میں سے بعض کی معاونت میں اسے ضرور استعمال کیا جا سکتا ہے۔ اور البصمة الوراثیہ ادلہ قضاء میں سے سب سے زیادہ مشابہت اور مناسبت مادی شہادت، قرینہ قاطعہ اور اہل معرفت کے قول پر فیصلہ دینے سے ہے جو کہ اس کو زیادہ بڑی جگہ بنا دیتا ہے۔

لیکن اس کے ذریعے سے ثبوت جرم یا نفی اتهام کو ثابت کرنے میں دیگر عوامل کو بھی نظر انداز نہیں کیا جا سکتا اور اس میں ہونے والی اغلاط کا بھی خیال رکھا جانا بہت ضروری ہے تاکہ محض شہبہ کی بنا پر کسی کو موردا الزام ٹھہرا کر اسے سزا نہ دی جائے بلکہ اسے جرم کی تفصیل کی طرف ایک اشارہ اور ثبوت تصور کیا جائے جس سے تفصیل کا عمل آگے بڑھایا جا سکتا ہے۔ البتہ بعض ایسے جرائم ہیں جہاں پر یہ بہت قوی شہادت بن جاتی ہے جیسے زنا بالجبر کے جرائم کی تفصیل میں مہبل سے حاصل کردہ مادہ منویہ کے ڈی این اے ٹیسٹ کے ذریعے سے مجرم کی شناخت کی جاسکتی ہے اور اسے اس بنا پر تعزیری سزا دی جاسکتی ہے البتہ حد شرعی گواہیوں کے بغیر نہیں لگائی جاسکتی۔ تمام جماعت فقهیہ کی آراء بھی اس پر دال ہیں کہ حدود شرعیہ کے علاوہ ہر قسم کے مقدمات میں اسے بطور قرینہ قاطعہ پیش کیا جا سکتا ہے جبکہ دیگر شواہد بھی اس کی تائید کر رہے ہوں اور قاضی کو اطمینانِ قلب حاصل ہو۔ بالفاظِ دیگر حدود و قصاص سے متعلق جرائم میں البصمة الوراثیہ کو بنیادی شہادت کے طور پر نہیں بلکہ معاون شہادت کے طور پر لیا جائے گا اور اس کی وجہ سے ثابت ہونے

والے جم پر اگر دیگر شرعی شہادتیں دستیاب نہ ہوں تو تعزیری سزا پر ہی اکتفاء کیا جائے، سبھی جامع فقہیہ کا اس پر اتفاق اس مسئلہ کو ایک قسم کا اجتماعی مسئلہ بنادیتا ہے۔

حوالہ جات و حواشی

- (1) John Dempsey, Linda Forst , An Introduction to Policing, Cengage Learning., 2010, p469
- (2) Diana M. Concannon, Kidnapping: An Investigator's Guide, Newnes Ltd. London. 2nd Edition, 2013, p150.
- (3) William Goodwin, Adrian Linacre, Sibte Hadi, , An Introduction to Forensic Genetics, John Wiley & Sons, 2007, p 12
- (٤) رینهارت بیتر آن دُوزی (المتوفی: 1300ھ)، تکملة المعاجم العربية، وزارة الثقافة والإعلام، الجمهورية العراقية، الأولى، من 1979 – 2000 م، 1/361
- (٥) د أحمد مختار عبد الحميد عمر (المتوفی: 1424ھ)، معجم اللغة العربية المعاصرة، الأولى، 1429ھ – 2008 م، 1/214
- (6) [http://www.merriam-webster.com/ \(\(DNA Fingerprinting\)\)](http://www.merriam-webster.com/) 19-12-2014)
- (7) [http://www.merriam-webster.com/ \(Topic: DNA Fingerprinting\)](http://www.merriam-webster.com/) (19-12-2014)
- (8) http://www.encyclopedia.com/topic/DNA_fingerprinting.aspx (19-12-2014)
- (٩) البخاری، محمد بن إسماعيل أبو عبد الله، صحيح البخاری، محقق محمد زهیر بن ناصر الناصر، دار طوق النجاة (ترقيم محمد فؤاد عبد الباقي)، طبع الأولى، 1422ھ، 7/53 رقم الحديث 5305 أبو عوانة، يعقوب بن إسحاق بن إبراهيم الإسفرايني (المتوفی: 316ھ)، مستخرج أبي عوانة، دار المعرفة - بيروت، الأولى، 1419ھ- 1998م، 3/216، رقم الحديث 4725
- (١٠) النسائي، أبو عبد الرحمن أحمد بن شعيب بن علي الخراساني، (المتوفی: 303ھ)، المجتبى من السنن تحقيق: عبد الفتاح أبو غدة، مكتب المطبوعات الإسلامية - حلب، الثانية، 1406 - 1986، 6/3460 رقم الحديث 179
- (11) Nora Kearney& Alison Richardson, Nursing Patients with Cancer:

- Principles and Practice, Elsevier Corporation 2006, Ch 05, Genetic Basis of Cancer, PP 74.
- (12) Peter S. Harper, Landmarks in Medical Genetics: Classic Papers with Commentaries, Oxford University Press, 2004, Part4 Human Gene Mapping, P 144
- (13) Chris R. Calladine, Horace Drew, Understanding DNA: The Molecule and How it Work, Academic Press, 3rd Edition 2004, P105.
- (14) Rajesh Bardale, Principles of Forensic Medicine and Toxicology, JP Medical Ltd. New Delhi, India, Edition1, 2011, P116
- (15) James Norman Spuhler, Genetic diversity and human behavior, Transaction Publishers, 2009, P54
- (١٦) محمد أنيس الأروادي، البصمة الوراثية، دار الفتوى في الجمهورية اللبنانية ، جامعة بيروت الإسلامية، ص 4
- (17) Edited by U S Congress , Congressional Record, V. 149, PT. 1, January 7, 2003 to January 17, 2003. Proceedings and debates of 108th congress, session 1 , p 499
- (18) <http://www.eajaz.org/index.php/component/content/article/67-Issue-No/553-Islami-c-vision-of-some-contemporary-medical-problems> (18-12-2014)
- (١٩) المنظمة كئی اجلاسوں میں البصمة الوراثیہ (TestDNA) کے بارے میں ابحاث ہیں، جن میں اہم گیارہوں ندوہ تھی جو کویت میں 23 جمادی الآخر 1419ھ کو برتاق 13 اکتوبر 1992 منعقد ہوئی تھی۔ دوسرا اجلاس کویت میں 28 محرم 1421ھ کو برتاق 3، 4 مئی 2000ء منعقد ہوا تھا۔
- (20) Rajesh Bardale, Principles of Forensic Medicine and Toxicology, JP Medical Ltd.2011, p116.
- (21). http://www.bbc.co.uk/urdu/science/2013/02/130210_twins_dna_sex_crime_tim.shtml (17-12-2014)
- (22) (17-12-2014)
- (23) <http://www.islamset.net/arabic/abioethics/basma/basma1.html> (02-01-2014)
- (٢٣) صحيح البخاري، 4/19، كتاب الجهاد والسير، رقم الحديث 2805
- (٢٤) صحيح البخاري 4/132، كتاب احاديث الانبياء، رقم الحديث 3328

- (۲۶) صحيح مسلم، ۱۰۸۰/۲، باب الولد للفراش، رقم الحديث ۱۴۵۷
- (۲۷) النور: ۶
- (۲۸) النور: ۹
- (۲۹) صحيح البخارى/ ۱۰۰، باب و يدرأ عنها العذاب، رقم الحديث ۴۷۴۷
- (۳۰) صحيح بخارى، ۴/۱۸۹، باب صفة النبي ﷺ، رقم الحديث ۳۵۵۵
- (۳۱) لجنة مكونة من عدة علماء وفقهاء في الخلافة العثمانية، مجلة الأحكام العدلية، محقق نجيب هواويني، نور محمد، كارخانه تجارتِ کتب، آرام باغ، کراتشی، ۱/۱۷
- (32). <http://www.mintpressnews.com/people-spent-decades-jail-crimes-didnt-commit/190555/> (18-12-2014)
- (۳۳) شخص حلقة القاشية ۱۸-۱۲-۲۰۱۴
- (۳۴) سعيد بوizeri ، نظرات في قرارات المؤتمرات والمجتمع الفقهية المتعلقة بالقضايا الطبية، جامع مولود معمرى، تيزى وزو، كلية الحقوق، ص ۱۲ -
- (۳۵) وهبة الزحيلي، قضايا الفقه والفكر ، ط ۱، دار الفكر، دمشق، ۱۴۲۷ هـ / ۲۰۰۶ م، ص ۴۲۸ و ما بعدها -
- (۳۶) الكتاني ، محمد عبد الحى بن عبد الكبير ابن محمد الحسنى الإدريسي ، (المتوفى: ۱۳۸۲هـ)، الترتيب الإدارية والعمالات والصناعات والمتأجر والحالة العلمية التي كانت على عهد تأسيس المدنية الإسلامية في المدينة المنورة العلمية، عبد الله الخالدى دار الأرقام - بيروت، الثانية، ۳۵۲/۱
- (۳۷) ابن عبدالبر، أبو عمر يوسف بن عبد الله بن محمد بن عبد البر بن عاصم النمرى القرطبي (المتوفى: ۴۶۳هـ)، الاستيعاب فى معرفة الأصحاب، دار الجيل، بيروت، الأولى، ۱۴۱۲ هـ – ۱۹۹۲ م، 283/1
- (۳۸) الموسوعة الفقهية الكويتية، 4/245
- (۳۹) شيماء عطاء الله، دكتور، دور البصمة الوراثية في الإثبات، 2008، من موقع: <http://www.shaimaaatalla.com/vb/showthread.php?t=14012> (18-12-2014)
- (۴۰) رد المحتار على الدر المختار، 6/549
- (۴۱) رد المحتار على الدر المختار 6/549

- (٢٢) الموسوعة الفقهية الكويتية، 254/12

(٢٣) سعيد بویزیری ، نظرات فى قرارات المؤتمرات والمجامع الفقهية المتعلقة بالقضايا الطبية، جامع مولود معمرى، تيزى وزو، كلية الحقوق، ص 12 -

(44) <http://islamset.net/arabic/abioethics/basma/basma1.html> (24-10-2013; 08:250 PM)

(45) <http://islamset.net/arabic/abioethics/basma/basma1.html> (02-10-2013; 01:250 AM)

(46) <http://islamset.net/arabic/abioethics/basma/basma1.html> (Summarized)(24-10-2013; 08:50 PM)

(٢٤) قرارات المجمع الفقهي الاسلامي بمكة المكرمة، السدوارات مبن الاولى الى السابعة عشرة، القرارات مبن الاول الى الثاني بعد المأة، 1977-2004م) ص 343-345

(٢٥) رابط عالم اسلامی کے تحت قائم اجھی الاسلامی مکہ المکرمة کے فقہی فیصلے، ترجمہ ڈاکٹر مفتی فیضی اختر ندوی، ایفا پبلی کیشنز، نئی دہلی، انڈیا، 2012، ص 413

(٢٦) اسلامی فقہ اکیدی، نئے مسائل اور فقہ اکیدی کے فیصلے، ایفا پبلی کیشنز، نئی دہلی، انڈیا، 2013، ص 216 -

(50) [http://drazman.net/2012/12/%D9%82%D8%B1%D8%A7%D8%B1%D8%A7%D8%AA-%D9%88%D8%AA%D9%88%D8%B5%D9%8A%D8%A7%D8%AA-%D9%85%D8%AC%D9%85%D8%B9-%D8%A7%D9%84%D8%A5%D8%](http://drazman.net/2012/12/%D9%82%D8%B1%D8%A7%D8%B1%D8%A7%D8%AA-%D9%88%D8%AA%D9%88%D8%B5%D9%8A%D8%A7%D8%AA-%D9%85%D8%AC%D9%85%D8%B9-%D8%A7%D9%84%D8%A5%D8%B3%D9%84%D8%A7%D9%85%D9%8A-%D8%A7%D9%84/(19-12-2014))

(٥١) مجلة المجمع الفقه الاسلامي، التابع المنظمة مؤتمر اسلامي، جدة، ص 1079 تا 1084، جلد 11

(٥٢) روزنامہ ڈان، کراچی، (اردو)، ستمبر 2013، 18

